



ଅର୍ଥ ମନ୍ତ୍ରାଳୟ

ନ୍ୟାସନାଲ ପେନସନ ସିଷ୍ଟମ(NPS)ରେ ଯୋଗଦାନ କରିବାର ସର୍ବାଧିକ ବୟସ ସୀମା 60ରୁ 65କୁ ବଢ଼ିଲା

Posted On: 01 NOV 2017 3:03PM by PIB Bhubaneswar

ଦେଶରେ ପେନସନଭୋଗୀଙ୍କ ସଂଖ୍ୟା ବୃଦ୍ଧି ନିମନ୍ତେ ବିଗତ କିଛି ବର୍ଷ ଧରି ଜାତୀୟ ପେନସନ ପାଣ୍ଠି ନିୟାମକ ପ୍ରାଧିକରଣ (PFRDA) ବିଭିନ୍ନ ପଦକ୍ଷେପ ନେବା ଜାରି ରଖିଛନ୍ତି । ଏହି କ୍ରମରେ ପିଏଫଆରଡିଏ ଏବେ ଏନପିଏସରେ ଯୋଗଦାନ କରିବା ଲାଗି ସର୍ବାଧିକ ବୟସ ସୀମା (ସମସ୍ତ ନାଗରିକ ଏବଂ କର୍ପୋରେଟ ମଡେଲ) 60 ରୁ 65 ବର୍ଷକୁ ବୃଦ୍ଧି କରିଛନ୍ତି ।

ଏଣିକି 60 ରୁ 65 ବର୍ଷ ମଧ୍ୟରେ ପ୍ରତ୍ୟେକ ଭାରତୀୟ ନାଗରିକ, ପ୍ରବାସୀ କିମ୍ବା ଅପ୍ରବାସୀ, ଏନପିଏସରେ ଯୋଗ ଦେଇପାରିବେ ଏବଂ 70 ବର୍ଷ ଆୟୁ ପର୍ଯ୍ୟନ୍ତ ଏହାକୁ ଜାରି ରଖିପାରିବେ । ଯୋଗଦାନ କରିବାର ବୟସ ସୀମା ବଢ଼ାଇ ଦିଆଯାଇଥିବାରୁ ଏନପିଏସରେ ଯୋଗ ଦେବା ଲାଗି ଚାହୁଁଥିବା ଉପଭୋକ୍ତାମାନେ ଜୀବନର ପରିଣତ ବୟସରେ ଏନପିଏସର ଲାଭ ପାଇବାକୁ ସକ୍ଷମ ହେବେ ।

ଏନପିଏସ ଏହାର ଉପଭୋକ୍ତାମାନଙ୍କୁ ସେମାନଙ୍କ ବୃଦ୍ଧାବସ୍ଥାରେ ଆୟ ସୁରକ୍ଷାର ଅତି ମଜବୁତ ଭିତ୍ତିଭୂମି ଯୋଗାଇ ଦେଉଛି । ବର୍ତ୍ତମାନ ସ୍ୱାସ୍ଥ୍ୟସେବାର ମାନ ବୃଦ୍ଧି ଘଟିଛି ଏବଂ ଫିଟନେସ ବୃଦ୍ଧି ପାଇଛି । ଘରୋଇ କ୍ଷେତ୍ରରେ ଜୀବିକାର ସୁଯୋଗ ଏବଂ ମାର୍ଗ ବଢ଼ିବା ସହିତ ଆତ୍ମନିୟନ୍ତ୍ରିତ ସ୍ୱାମର୍ଥ୍ୟ ମଧ୍ୟ ବଢ଼ିଛି । ଅଧିକରୁ ଅଧିକ ସଂଖ୍ୟକ ଲୋକ 50 ରୁ 60 ବର୍ଷ ଆୟୁରେ ମଧ୍ୟ ସକ୍ରିୟ ଭାବେ ଜୀବନଯାପନ କରୁଛନ୍ତି । ଏହା ସେମାନଙ୍କୁ ରୋଜଗାରକ୍ଷମ ମଧ୍ୟ କରୁଛି ।

ଏନପିଏସରେ ଯୋଗ ଦେଉଥିବା 60 ବର୍ଷରୁ ଉର୍ଦ୍ଧ୍ୱ ବୟସର ଉପଭୋକ୍ତାମାନଙ୍କୁ ପେନସନ ପାଣ୍ଠି ଏବଂ ନିବେଶ ବିକଳ୍ପର ସମାନ ସୁଯୋଗ ମିଳିବ ଯାହା 60 ବର୍ଷରୁ କମ ଉପଭୋକ୍ତାଙ୍କ ପାଇଁ ଉପଲବ୍ଧ ହେଉଛି । 60 ବର୍ଷ ପରେ ଏନପିଏସରେ ଯୋଗ ଦେଉଥିବା ଉପଭୋକ୍ତାମାନେ 3 ବର୍ଷ ପୂରଣ କରିବା ପରେ ସାଧାରଣ ଭାବେ ଓହରିଯିବାର ବିକଳ୍ପ ପାଇପାରିବେ । ଏହି କ୍ଷେତ୍ରରେ ଉପଭୋକ୍ତାଙ୍କୁ ସେମାନଙ୍କ କର୍ପସର 40% ବାର୍ଷିକୀ କ୍ରୟ ନିମନ୍ତେ ବିନିଯୋଗ କରିବାକୁ ହେବ ଏବଂ ବଳକା ଅର୍ଥରାଶି ଏକକାଳୀନ ଉଠାଯାଇପାରିବ ।

ଏନପିଏସରେ ରହିଥିବା ସମୟରେ ଯଦି ଦୁର୍ଭାଗ୍ୟବଶତଃ ଉପଭୋକ୍ତାଙ୍କ ମୃତ୍ୟୁ ଘଟେ, ତା'ହେଲେ ସମ୍ପୂର୍ଣ୍ଣ କର୍ପସ ଉପଭୋକ୍ତାଙ୍କ ନୋମିନିଙ୍କୁ ପଇଠ କରାଯିବ ।

ଯୋଗଦାନ କରିବାର ବୟସ ସୀମା ବୃଦ୍ଧି କରାଯାଇଥିବାରୁ ସେହି ଉପଭୋକ୍ତାଙ୍କ ପାଇଁ ବିକଳ୍ପ ଉପଲବ୍ଧ ହୋଇପାରିବ, ଯେଉଁମାନେ ନିୟନ୍ତ୍ରିତ ଶେଷ ପର୍ଯ୍ୟାୟରେ ପହଞ୍ଚିଛନ୍ତି ଏବଂ ଅବସର ସମୟରେ ଏକକାଳୀନ ଅର୍ଥରାଶି ଆଶା କରୁଛନ୍ତି, କିନ୍ତୁ ଭବିଷ୍ୟତ ପାଇଁ ନିଜ ଅବସର ଯୋଜନାକୁ ସ୍ଥିତି ରଖିବା ଲାଗି ପ୍ରସ୍ତୁତ ଅଛନ୍ତି । ଏପରି ଉପଭୋକ୍ତା ଏନପିଏସ ଆକାଉଣ୍ଟ ଖୋଲିବା ଏବଂ ପେସାଦାର ପାଣ୍ଠି ପରିଚାଳକଙ୍କ ଜରିଆରେ ଉତ୍ତମ ପାଣ୍ଠି ପରିଚାଳନା ନିମନ୍ତେ ଏନପିଏସର ଏକକାଳୀନ କର୍ପସରେ ଅର୍ଥରାଶି ଜମା କରିବାର ସୁବିଧା ପାଇପାରିବେ । ବୟସ୍କ ସ୍ତରରେ ମିଳୁଥିବା ବାର୍ଷିକୀ ଦର 60 ବର୍ଷ କିମ୍ବା ତା'ଠାରୁ କମ୍ ଆୟୁର ବାର୍ଷିକୀ ଦର ତୁଳନାରେ ଅଧିକ ବୋଲି ଜଣାଯାଇଛି ।

ଏହି ପଦକ୍ଷେପ ଦ୍ୱାରା ସମାଜର ବହୁଳ ଭାଗ ବିଶେଷ କରି ବରିଷ୍ଠ ନାଗରିକମାନେ ଏନପିଏସର ସୁଫଳ ପାଇପାରିବେ ଏବଂ ସେମାନଙ୍କ ନିୟମିତ ଆୟ ଯୋଜନା କରିପାରିବେ ।

(Release ID: 1508006) Visitor Counter : 4

